

របាយការណ៍ស្តីអំពី

**ការចុះទៅចុះស្រាវជ្រាវរណ្តៅសាកសព និងសម្ភាសសាក្សីទាក់ទងនឹងរបបកម្ពុជាប្រជាធិបតេយ្យ
នៅស្រុកឱរ៉ាល់ និងស្រុកភ្នំស្រួចខេត្តខេត្តកំពង់ស្ពឺ លើកទី៣**

ដោយ: ជួន សុភារិទ្ធ

នៅថ្ងៃទី១ ខែមិថុនា ឆ្នាំ២០០០ មជ្ឈមណ្ឌលឯកសារកម្ពុជាបានចាត់តាំងក្រុមដែលរួមមាន:

- លោក ស៊ុន ឃិន
- លោក ផេង ពង្សរ៉ាសី
- លោក អ៊ុច សំអឿន
- លោក ជួន សុភារិទ្ធ

សហការីទាំងបួននាក់បានចុះទៅស្រុកឱរ៉ាល់ និងស្រុកភ្នំស្រួចដើម្បីស្រាវជ្រាវរកភស្តុតាង និងសាក្សីដែលបានដឹងព្រហ្មទណ្ឌ ទៅនឹងរបបកម្ពុជាប្រជាធិបតេយ្យ។ វេលាម៉ោង៧:០០ ក្រុមស្រាវជ្រាវយើងបានធ្វើដំណើរដោយរថយន្តចេញពីក្រុងភ្នំពេញឆ្ពោះទៅសាលាខេត្តកំពង់ស្ពឺ ដើម្បីទំនាក់ទំនងការងារជាមួយលោកអភិបាលខេត្ត។ ក្រុមយើងមកដល់សាលាខេត្តនៅវេលាម៉ោង៨:២៥ នាទីព្រឹក។ ប៉ុន្តែដោយសារថ្ងៃដែលយើងចុះទៅត្រូវបំប្លែងទីវារក្សារអន្តរជាតិ និងជាថ្ងៃមន្ត្រីរាជការត្រូវឈប់សំរាកពីការងារផងនោះ ជាហេតុធ្វើឲ្យយើងមិនបានជួបទំនាក់ទំនងការងារជាមួយលោកអភិបាលខេត្តឡើយ។ ប៉ុន្តែទោះជាយ៉ាងនេះក៏ដោយក្រុមយើងបានបន្តដំណើរទៅមុខទៀតសំដៅទៅស្រុកឱរ៉ាល់តែម្តង។ ការធ្វើដំណើរចេញពីសាលាខេត្តតាមផ្លូវជាតិលេខ៤ឆ្ពោះមកទិសខាងលិចចំងាយប្រហែល២គីឡូម៉ែត្រដល់ត្រង់ផ្លូវបំបែកច្បារមនបត់ទៅទិសខាងជើង។ ចាប់ពីផ្លូវបំបែកច្បារមនទៅដល់ទំនប់អូរកំពិស មានចំងាយប្រហែលជា៥គីឡូម៉ែត្រ ហើយយើងបត់ទៅសលិចតាមផ្លូវលំខាងជើងខ្នងទំនប់អូរកំពិសឆ្ពោះទៅស្រុកឱរ៉ាល់។ យើងទៅដល់ស្រុកឱរ៉ាល់នៅម៉ោង៧:៤៥ នាទីព្រឹក។ ចាប់ពីសាលាខេត្តទៅដល់ស្រុកឱរ៉ាល់មានចំងាយជាន់៥០ គីឡូម៉ែត្រ។

ពេលទៅដល់ស្រុកឱរ៉ាល់ក្លាយយើងបានចូលទៅទំនាក់ទំនងការងារជាមួយលោកអភិបាលស្រុក។ ប៉ុន្តែដោយថ្ងៃនោះត្រូវនឹង ថ្ងៃដែលមន្ត្រីរាជការឈប់សំរាក យើងមិនបានជួបលោកអភិបាលស្រុកឡើយ។ ទោះជាយ៉ាងនោះក្តីយើងបានបន្តដំណើរទៅមុខទៀត ដោយឆ្លងកាត់ស្ទឹងមួយដែលមានស្ពានដីចាស់ទ្រុឌទ្រោម។ ឆ្លងកាត់ស្ពាននោះបានបន្តិច យើងទៅដល់ការដ្ឋានសាងសង់ផ្លូវមួយកន្លែង ដែលកំពុងធ្វើការសាងសង់ស្ថិតនៅក្នុងភូមិទ្រនាប់ ឃុំសង្កែស្រទប ស្រុកឱរ៉ាល់ ខេត្តកំពង់ស្ពឺ។ ស្ថានភាពផ្លូវមានការលំបាកខ្លាំងណាស់ ដោយសារលំដីស្និតហើយរអិលដែលអាចធ្វើឲ្យឡានធ្លាក់ផ្លូវបាន។ ម្យ៉ាងទៀតផ្លូវខាងមុខក៏កាន់តែមានការលំបាក ព្រោះនៅតាម

ដូរលើករលាក់ និងមានជន្តក់ជ្រៅ ហើយស្ងាត់ពុំមានដូះប្រជាជនរស់នៅទេ ជាហេតុធ្វើឲ្យការធ្វើដំណើរចុះស្រាវជ្រាវរបស់យើងមិន អាចបន្តទៅមុខទៀតដោយសារតែស្ថានភាពមិនអំណោយដល់នេះ ។

ភ្លៀតពេលនោះយើងបានសាកសួរព័ត៌មានពីនគរបាលស្រុកម្នាក់ឈ្មោះ អ៊ូ ម៉ុន នៅភូមិស្មៅសាមក្តី ។ គាត់ជាអតីតទ័ពខ្មែរក្រហម ហើយគាត់បានរៀបរាប់ប្រាប់យើងឲ្យដឹងថាមន្ទីរ៧៧ ហៅកំពូល៧ ស្ថិតនៅក្នុង ឃុំតាសាល ស្រុកទឹករាល់ ខេត្តកំពង់ស្ពឺ ដែលមានចំងាយ១២គីឡូម៉ែត្រពីភូមិត្រពាំងឃ្មារ ។ នេះជាព័ត៌មានថ្មី មួយដែលយើងទទួលបាន ក្នុងការចុះស្រាវជ្រាវលើកទី៣ ។

ក្រោយពីយើងទទួលបានព័ត៌មានថាទីតាំងដែលយើងចុះទៅនៅស្រុកទឹករាល់មិនអាចធ្វើដំណើរទៅបាន យើងក៏ត្រឡប់មកទីរួម ខេត្តកំពង់ស្ពឺវិញ ហើយក៏បានបន្តដំណើរទៅស្រាវជ្រាវទីតាំងមួយកន្លែងទៀតស្ថិតក្នុងឃុំ ដំបូករូង ស្រុកភ្នំស្រួច ខេត្តកំពង់ស្ពឺ ។ នៅរវេលាម៉ោង២:០០ យើងបានទៅដល់ឃុំដំបូករូង ហើយបានជួប សម្ភាសជាមួយលោកប្រធានភូមិឈ្មោះ មួង ឡាវ ។ ព័ត៌មានដែលយើងទទួលបានពីទីតាំងសម្ងាត់ គឺមាននៅ ដុលអិល ត្រពាំងអំពិល និងស្វាយដៃម ។ ទាំងបីកន្លែងនេះជាទីតាំងដែលយើងមិនទាន់ចុះទៅដល់ដែលមាន ចំងាយជាន់១០ គីឡូម៉ែត្រពីសាលាឃុំដំបូករូង ប៉ុន្តែឥឡូវគ្មានប្រជាជនរស់នៅទេ ហើយមានសុទ្ធតែព្រៃ ។ ចំពោះ ទីតាំងសម្ងាត់នៅដុលអិលពួកខ្មែរក្រហមយកប្រជាជនទៅសម្ងាត់ក្នុងឆ្នាំ១៩៧៥ ។ នៅទីតាំងនេះប្រសិនណាគ្មាន ភ្លៀងក៏យើងអាចធ្វើ ដំណើរដោយរថយន្តទៅបាន ប៉ុន្តែមិនអាចទៅដល់ទីតាំងនោះផ្ទាល់បានទេ គឺយ៉ាងហោច ណាស់ក៏ត្រូវដើរ ឬជិះទេះគោបន្តិចបន្តួច ទៀតទើបទៅដល់ ហើយទីតាំងសម្ងាត់នៅត្រពាំងអំពិលក៏ដូចគ្នាដែរ ។

ដោយឡែកមន្ទីរសន្តិសុខនៅស្វាយដៃមដែលកាលពីដំនាន់កម្ពុជាប្រជាធិបតេយ្យ ពួកខ្មែរក្រហមបាននាំ យកប្រជាជនទៅដាក់ ឃុំឃាំងបង្កត់អាហាររហូតទាល់តែស្លាប់ ហើយយកទៅកប់កំចោលនៅក្បែរនោះតែម្តង ហើយអ្នកណាដែលត្រូវសម្ងាត់ក៏សម្ងាត់ចោលនៅទីនោះដែរ ។ នេះជាព័ត៌មានថ្មីៗ ដែលយើងទទួលបានក្នុងការចុះ ស្រាវជ្រាវលើកទី៣ ។

ប៉ុន្តែកាលដែលយើងចុះទៅធ្វើការស្រាវជ្រាវលើកទី២យើងបានមកដល់សាលាឃុំដំបូករូង ហើយបានជួប មេឃុំ មួង ឡាវ ជីវពលឃុំ កង ខេម នគរបាលឃុំ និងប្រជាជនមួយចំនួន ។ ព័ត៌មានផ្សេងៗ ដែលទទួលបានពី លោកមេឃុំ ដោយចាក់កាសែតរក្សា ទុកឯកសារដែលព័ត៌មាននោះមានដូចតទៅ:

- **ទីតាំងប្រល័យពូជសាសន៍:** កាប់សំលាប់ និងគុកសន្តិសុខសម័យ៣ឆ្នាំ ៨ខែ ២០ថ្ងៃ ។ លោក មួង ឡាវ បានប្រាប់អោយយើងដឹងថាសន្តិសុខគុកខ្មែរក្រហមបិតនៅត្រពាំងស្វាយដៃមចំងាយពីសាលាឃុំ១០ គមពីសាលាឃុំទីតាំងនេះបច្ចុប្បន្នគ្មានប្រជាជនរស់នៅទេ គឺមានសុទ្ធតែព្រៃ ហើយធ្វើដំណើរដោយរទេះ គោ ឬដើរ ។ បើសិនទៅម៉ោង១១:០០ ព្រឹកម៉ោង៤:០០ ឬ៥:០០ ល្ងាចទើបមកដល់សាលាឃុំវិញ ។

ទីតាំងសម្រាប់មានច្រើនដូចជា: ១-ដុកអិល ២-គ្រពាំងសារាយ ៣-គ្រពាំងអំពិល ៤-តុងឡុង
ឬព្រៃប្រមង់ពន ៥-អូរដ្ឋាវ ឬអូរចោលជាល និង៦-ទួលជា ។

ក្រោយពីបានដឹងព័ត៌មាននេះរួច យើងបានសួរអំពីរមធ្យោបាយដែលត្រូវធ្វើដំណើរទៅកាន់ទីតាំងសំលាប់
ទាំងអស់នោះ ។

លោក មួន ឡៅ លោក កង ខេម ប្រជាជនគាត់បានប្រាប់យើងថា រដូវនេះធ្វើដំណើរទេកោ គ្មាន
ឡាន ម៉ូតូខុបទេ ព្រោះដូវ ទឹកសន់ខាងព្រៃសុទ្ធ និងគ្មានប្រជារាស្ត្ររស់នៅទីនោះទេ ។ ចំណាយជូនទៅ១២គម ,
១០គម ទីតាំងខ្លះពី៥ទៅ៦គម ហើយបើសិន ទៅបានតែមួយទីតាំងទេ មិនអាចទៅបានទាំងអស់ទេ មូលហេតុ
ចំណាយពីទីតាំងមួយទៅទីតាំងមួយទៀតឆ្ងាយពីគ្នា១០គម ឬ៦គម ។ បើយើងចង់ស្រាវជ្រាវអោយអស់ទីតាំង
ត្រូវប្រើពេលវេលា៥ថ្ងៃ ហើយត្រូវខ្ទប់បាយទឹកទៅជាមួយផង ។ រឿងសន្តិសុខមិនចោទទេ មិនក៏គ្មានដែរ ។

- ការស្ទាបស្ទង់ព័ត៌មានជនរងគ្រោះត្រូវពួកយាតករសម្រាប់

- ប្រភេទជនរងគ្រោះរួមមាន :
 - ពួកដែលចេញពីក្រុងឆ្នាំ១៩៧៥ ពួកនេះគឺទាហាន ប៉ូលិស គ្រូបង្រៀន សាស្ត្រាចារ្យ មន្ត្រីរដ្ឋការ
សុំវិល យុវជន យុវនារី កូនក្មេង ប្រពន្ធ ត្រូវខ្មែរក្រហមសំលាប់ទាំងអស់ ពួកវាស្តុបទុករយៈ
ពេល៤-៥ថ្ងៃ រួចហើយបញ្ជូនម្តង១០-២០គ្រួសារ រួចវាយសម្លាប់នៅឆ្នាំ១៩៧៥, ១៩៧៦
តែម្តង ។ នៅគ្រប់ទីតាំងអោយតែពួកចេញពីក្រុងឆ្នាំ១៩៧៥ ។
 - ប្រភេទមួយទៀតទាហាននៅបន្ទាយដោះកញ្ជរ បិតក្នុងស្រុកភ្នំស្រួច បន្ទាយនេះបែកក្រោយគេពួកវា
ចាប់ទាំងមន្ត្រីរដ្ឋការ គ្រូបង្រៀន ទាហាន ប្រពន្ធទាហាន ព្រះសង្ឃ សម្លាប់ដោយឡែក
គ្មានទុកម្នាក់ឡើយសម្លាប់ប្រហែលជាង១០០០០នាក់សម្តី លោក មួន ឡៅ សាក្សីទី១ ។
 - ប្រភេទជនរងគ្រោះម្យ៉ាងទៀត បញ្ចេញពីកុកសន្តិសុខទួលស្វាយដង្កម ទៅសម្លាប់ទីតាំងក្បែរៗ
កុកសម្លាប់មានរណ្តៅខ្លះ អត់រណ្តៅខ្លះ គឺសម្លាប់ចោលក្នុងព្រៃតែម្តង ។
 - ចំពោះអង្គធាតុគ្មានសល់ទេ
 - នៅឆ្នាំ១៩៧៨ ពួកខ្មែរក្រហមដាក់បញ្ជាអោយរាស្ត្រប្រមូលយកដុតធ្វើដី ដូច្នោះអង្គធាតុគ្មានសល់ទេ
(នេះវាវែចោលលើដីគ្មានរណ្តៅ) ។
 - ប្រភេទជនរងគ្រោះម្យ៉ាងទៀតពួកកើតជំងឺយូង ពួកនេះសម្លាប់ចុងក្រោយគេ ។ នៅឆ្នាំ១៩៧៩
អ្នកដឹករកមាសលោក កង ខេម ដឹកផ្ទាល់ គាត់សាច់នៅមិនរលាយអស់នៅឡើយ ។
ពួកយូងគេសម្លាប់ទាំងគ្រួសារៗ ក្មេង ចាស់ ប្រុស ស្រី រួចពួកវា បាចកំបោរពីលើរណ្តៅ ។
សម្លាប់នៅទីតាំងតុងឡុង ប្រហែលពី៥-៦រណ្តៅ ចំនួនអ្នកត្រូវសម្លាប់ប្រហែលជាង១០០ គ្រួសារ ។

នាក់ ក្នុង១រណ្តៅ ហើយមានប្រហែល៦ទៅ១០រណ្តៅ សរុបចំនួនអ្នកស្លាប់ក្នុងរណ្តៅបេឡាមានពី៥០០០ ទៅ ៦០០០ នាក់។ ឯក្នុងព្រៃ រាប់មិនអស់ទេ។

ចំពោះព័ត៌មាននៃការចុះស្រាវជ្រាវកាលពីលើកទី២ នៅស្រុកឱរ៉ាល់មានដូចតទៅ:

- ប្រវត្តិស្រុកឱរ៉ាល់

ស្រុកឱរ៉ាល់ សម័យលន់ណុលគ្មានទេ គឺពួកខ្មែរក្រហមគ្រប់គ្រងទាំងស្រុងគិតចាប់ពីក្រោយថ្ងៃទី១៧ ខែមេសា ឆ្នាំ១៩៧០ ទល់ឆ្នាំ១៩៧៥ ហើយក្រោយរំដោះ១៩៧៥មកដល់ឆ្នាំ១៩៧៥ ក៏ខ្មែរក្រហមនៅតែ គ្រប់គ្រងដដែល។ ប៉ុន្តែនៅឆ្នាំ១៩៧៥ ទើប របបអតីតរដ្ឋកម្ពុជាបានតែ៤ឆ្នាំទេ។ លុះឆ្នាំ១៩៧៥ ពួក ខ្មែរក្រហមវាយយកបានម្តងទៀតរហូតឆ្នាំ១៩៧៥។ ចាប់ពីឆ្នាំ១៩៧៥ ទើបបានផ្ដើមសាលាស្រុកឱរ៉ាល់បាន ឡើងវិញ។ ដូច្នេះស្រុកនេះមិនស្ថេរភាពទេ ទីតាំងសាលាស្រុកសំណង់ទឹកនៃផ្ទះធ្វើការមិនសមរម្យ មន្ត្រីធម្មការ ស្រុក វប្បធម៌ស្រុកមិនទាន់រៀបរយបានល្អទេ បញ្ហាឯកសារគ្មានអភិបាលរងក៏ក្តាប់មិនបានឡើយ ។

- លក្ខណៈភូមិសាស្ត្រស្រុក

អំពីព័ត៌មានទូទៅក្នុងស្រុកឱរ៉ាល់បិតនៅទិសពាយ័ព្យ ខេត្តកំពង់ស្ពឺ ចំងាយ៥៤គីឡូម៉ែត្រ បិតនៅខាងឆ្វេង ដៃជាប់ដូរលេខ ៤២។ ស្រុកឱរ៉ាល់សំបូរទៅដោយភ្នំធំៗ ព្រៃស្រោចដុះពាសពេញដីស្រែតិចតួចណាស់។ ជាស្រុកសំបូរជំងឺគ្រុញចាញ់ចាប់ពីខែ ១០ តទៅ។ ស្រុកនេះមានព្រំប្រទល់ ខាងជើងទល់នឹងស្រុកភ្នំក្រវាញ ខេត្តពោធិសាត់ ខាងលិចទល់នឹងស្រុកថ្ពង ខាងកើតទល់នឹង ស្រុកសំរោងទង និងខាងត្បូងទល់នឹងភ្នំស្រួច។

- ព័ត៌មានផ្សេងៗ

បញ្ហាសន្តិសុខ ពួកចោរព្រៃពិមុនមាន ប៉ុន្តែឥឡូវនេះមិនចោរទេ។ យើងបានធ្វើដំណើរតាមដូរជាតិ លេខ៤២ក្រុមដោះមិនកំពុងតែដោះក្បែរដូរជាតិជាប់ចិញ្ចឹមដួលរថយន្តមិនអាចបើកខុសពីដូរបានទេ។

- ព័ត៌មានទីតាំងទ្រង់កម្ម

អភិបាលស្រុកក្តាប់មិនបានសោះទេ ឯមន្ត្រីនានារបស់ស្រុកគ្មាននរណាម្នាក់បានដឹងទេ ព្រោះ ស្រុកនេះជាស្រុកមួយ មិនស្ថិរភាពនៅបានមួយកន្លែងទេ រើដ្ឋាសំបូរជានិច្ចតំបន់ប្រទាញប្រទន់ណាស់ ហើយខ្លាំង បំផុត។ ប៉ុន្តែយើងបានដឹងជាមុនតាមរយៈ នាយខ្ទុកកាលយខេត្តប្រាប់ថា នៅមន្ទីរ៧៧ នៅស្រែមួយរយក្នុងឃុំ ត្រពាំងដោចំងាយ២០ គ.មពីសាលាស្រុកឱរ៉ាល់។ ទីតាំងមួយទៀត នៅមន្ទីរ៧៧ ដែរ បិតនៅឃុំរស្មីសាមក្តី។ ឃុំ ទាំងពីរនេះទៅឃុំរស្មីសាមក្តីមិនអាចឆ្លងស្ទឹងបានទេបើទៅតាមភ្នំស្រួចទើបទៅបាន។

ការធ្វើដំណើរចេញពីសាលាស្រុកឱរ៉ាល់ យើងបានឆ្លងស្ទឹងមួយដោយប្រថុយឆ្លងស្ពានបាក់បែកមួយ ក៏បានរួចផុត ធ្វើដំណើរ តាមដូរទេះទៅត្រពាំងដោចំងាយ២០ គ.មពីសាលាស្រុកឱរ៉ាល់នៅសងខាងដូរឡើយ ម៉ូតូ កង់ មនុស្សធ្វើដំណើរក៏គ្មាន ស្លាប់ ឈឺតែម្តង។ ចំងាយដូរដល់ទៅ២០ គ.មដោយឆ្លងកាត់តាមស្ទឹងពីរ

ដូច្នេះនេះមិនត្រឹមតែលំបាកទេ គឺមហាលំបាកដោយសារដួវលិច ទឹកខ្ពង់ជ្រៅៗ ទួលកណ្តាលកល់ទ្រូងរថយន្ត ដួងដុលលិចទឹកដល់តួឡានក៏មាន រអិល ដូច្នោះធ្វើដំណើរបានប្រហែល១០គ.ម ដល់ព្រៃ តាដុកទៅមុខលែងរួច ព្រោះដួវល្បប់ដុលជ្រៅកល់ទ្រូងឡានទៅមិនរួច ។

សេចក្តីសន្និដ្ឋាន

ក្នុងដំណើរចុះទៅកាន់ខេត្តកំពង់ស្ពឺលើកទី៣នេះ ទៅកាន់ស្រុកភ្នំស្រួច និងស្រុកឱរ៉ាល់យើងមិនបានទទួល លទ្ធផលអ្វីឡើយ ព្រោះយើងជួបនូវឧបសគ្គមួយចំនួនដូចជា ខ្វះសុវត្ថិភាព និងសន្តិសុខមិនទាន់ធានាបាន១០០ ភាគរយឡើយទេដែលតំរូវឲ្យមានការចូលរួមសហការណ៍ពីរដ្ឋអំណាចមូលដ្ឋានទើបធ្វើឲ្យការចុះស្រាវជ្រាវយើង អាចដំណើរការទៅបានស្រួល ។ ម្យ៉ាងទៀតបញ្ហាដួវជា ឧបសគ្គមួយធ្ងន់ធ្ងរជាងគេបំផុត ព្រោះស្ថានភាពដួវ គមនាគមន៍គិតមកដល់ពេលនេះមិនមិនខុសប្លែកពីកាលដែលយើងចុះទៅធ្វើការ ស្រាវជ្រាវលើកមុនៗ ប៉ុន្តែឡើយ ទោះជាមានកំពុងមានការជួសជុល បាក់ខ្លះៗក្តី ជាពិសេសគឺស្រុកឱរ៉ាល់ ។

ថ្វីត្បិតតែបញ្ហាមិនត្រូវបានបោសសំអាតតាមដងដួវអស់ភាគច្រើនក្តី ប៉ុន្តែក៏នៅតែទាមទារឲ្យមានការចូល រួមសហការណ៍ពី រដ្ឋអំណាចដែរ ដើម្បីជៀសវាងការចុះទៅស្រាវជ្រាវដោយប្រថុយគ្រោះថ្នាក់ ព្រោះមានតែ អ្នកមូលដ្ឋានទេដែលអាចប្រាប់យើង ថាកន្លែងណាដែលមិនត្រូវបានបោសសំអាតរួច និងកន្លែងណាដែលមិនត្រូវ បានបោសសំអាតដោយអង្គការCMAC ។

ចំពោះស្រុកភ្នំស្រួចនៅទីតាំងដែលយើងមិនទាន់ចុះទៅដល់ បញ្ហាដួវក៏ចោលជាឧបសគ្គដែរ ពោកគឺយើង មិនអាចធ្វើដំណើរ ទៅដល់ទីតាំងស្រាវជ្រាវដោយរថយន្តបានទេ ព្រោះដួវកាត់តាមព្រៃតូចចង្អៀតមានចំងាយ ជាង១០ គីឡូម៉ែត្រអាចធ្វើដំណើរដោយថ្មើ ជើង ឬទេះកោប៉ុណ្ណោះ ។

ដូច្នោះដំណោះស្រាយទៅថ្ងៃមុខក្នុងការចុះស្រាវជ្រាវលើកក្រោយៗទៀតទាមទារឲ្យមានការកំណត់ពេលចុះ ទៅនៅខែប្រាំង ក្នុងរយៈពេលយ៉ាងតិច២ថ្ងៃ ព្រោះស្ថានភាពដួវពុំល្អ មានទីតាំងឆ្ងាយៗពីគ្នា និងមិនចំថ្ងៃដែល មន្ត្រីរាជការត្រូវឈប់សម្រាក ដើម្បីបានការជួយសហការណ៍ល្អពីមូលដ្ឋាន ដើម្បីសន្តិសុខ និងសុវត្ថិភាព ។